

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavāryo me sannidhattāṃ sadā hṛdi ||*

**|| śrībhūstutiḥ ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānuja mahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

## ॥ śrībhūstutiḥ ॥

śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||

saṅkalpalpalatikāmadhīṃ kṣamāyāḥ  
svecchāvarāhamahiṣīṃ sulabhānukampām |  
viśvasya mātaramakiñcanakāmadhenum |  
viśvambharāmaśaraṇaḥ śaraṇaṃ prapadye || 1 ||

tvāṃ vyāhṛtiḥ prathamataḥ praṇavaḥ priyaṃ te  
saṃvedayatyakhilamantragaṇastameva |  
itthaṃ pratītavibhavāmitareṣvidānīṃ  
stotum yathāvadavane ka ivārhati tvām || 2 ||

nityaṃ hitāhitaviparyayabaddhabhāve  
tvadvīkṣaṇaikavinivartyabahuvyapāye |  
mugdhākṣarairakhiladhāriṇi modamānā  
mātaḥ stanandhayadhiyaṃ mayi vartayethāḥ || 3 ||

saṅkalpakiñkaracarācaracakravālam  
sarvātisāyīnāmanantaśayasya puṃsaḥ |  
bhūmānamātmavibhavaīḥ punaruktayantī  
vācāmabhūmirapi bhūmirasi tvamekā || 4 ||

vedhastrṇāvadhi vihāraparicchadaṃ te  
viśvaṃ carācaratayā vyatibhidyamānam |  
amba tvadāśritatayā paripoṣayantī  
viśvambharasya dayitā'si tadekanāmā || 5 ||

sarvaṃsahetyavanirityacaletimātaḥ  
viśvambharetī vipuleti vasundharetī |  
anyāni cānyavimukhānyabhīdhānavṛtṭyā  
nāmānyamūni kathayanti tavānubhāvam || 6 ||

tāpān kṣīpan prasavitā sumanogaṇānāṃ  
pracchāyaśītalatalaḥ pradīśan phalāni |

tvatsaṅgamādbhavati mādHAVI labdhapoṣaḥ  
śākhāśatairadhigato haricandano'sau || 7 ||

smereṇa vardhitarasasya mukhendunā te  
nispandatām vijahato nijayā prakṛtyā |  
viśrāntibhūmirasi tattvatarāṅga paṅkteḥ  
veleva viṣṇujaladheraprthagbhavanti || 8 ||

svābhāvike vasumati śrutibhirvibhāvye  
patyurmahimni bhavatīm pratipannavāsām |  
śāṅke vimānavahanapratimāsamānāḥ  
stamberamaprabhṛtayo'pi vahanti sattvāḥ || 9 ||

sambhāvayan madhuripuḥ praṇayānurodhāt  
vakṣaḥ sthalena varuṇālayarājakanyām |  
viśvambhare bahumukhapratipannabhogaḥ  
śeṣātmanā tu bhavatīm śīrasā dadhāti || 10 ||

krīḍāvarāhadayite kṛtinaḥ kṣitīndrāḥ  
saṅkrandanastaditare'pi diśāmadhīśāḥ |  
āmodayanti bhuvanānyalikāśritānām  
amba tvadaṅghrirajasām pariṇāmabhedaiḥ || 11 ||

bhūteṣu yat tvadabhimānaviśeṣapātram  
poṣam tadeva bhajatīti vibhāvayantaḥ |  
bhūtaṃ prabhūtaguṇapañcakamādyametāt  
prāyo nidarśanatayā pratipādayanti || 12 ||

kāntastavaiṣa karuṇājaladhiḥ prajānām  
ājñātilaṅghanavaśādupajātaroṣaḥ |  
ahnāya viśvajānani kṣamayā bhavatyā  
sarvāvagāhanasahāmupayātyavasthām || 13 ||

āśvāsanāya jagatām puruṣe parasmin  
āpannarakṣaṇadaśāmabhinetukāme |  
antarhitetaraguṇādabalāsvabhāvāt  
audanvate payasi majjanamabhyanaiṣīḥ || 14 ||

pūrvam varāhavapuṣā puruṣottamena  
prītena bhogisadane samudīkṣitāyāḥ |

pādāhatāḥ pralayavāridhayastavāsan  
udvāhamaṅgalavidherucitā mṛdaṅgāḥ ॥ 15 ॥

vyomātīlaṅghini vibhoḥ pralayāmburāśau  
veśantaleśa iva mātumaśakyamūrteḥ |  
sadyaḥ samudravasane sarasairakārṣṭh  
ānandasāgaramapāramapāṅgapātaiḥ ॥ 16 ॥

daṃṣṭrāvidāritamahāsuraśoṇitāṅkaiḥ  
aṅgaiḥ priyastava dadhe parirambhalīlām |  
sā te payodhijalakeḷisamutthitāyāḥ  
sairandhrikeva vidadhe navamaṅgarāgam ॥ 17 ॥

anyonyasaṃvalanajṛmbhitatūryaghoṣaiḥ  
saṃvartasindhusalilairvihitābhiṣekā |  
ekātapatrayasi viśvamidaṃ guṇaiḥ svaiḥ  
adhyāsya bharturadhikonnatamaṃsapīṭham ॥ 18 ॥

bhartustamālarucire bhujamadhyabhāge  
paryāyamauktikavatī pṛṣataiḥ payodheḥ |  
tāpānubandhaśamanī jagatāṃ trayāṅām  
tārāpathe sphurasi tārakitā niśeva ॥ 19 ॥

āsaktavāsavaśarāsanapallavaistvāṃ  
saṃvṛddhaye śubhatatidguṇajālaramyaiḥ |  
deveśadivya mahiṣīṃ dhṛtasindhutoyaiḥ  
jīmūtaratnakalaśairabhiṣiñcati dyauḥ ॥ 20 ॥

āvirmadairamaradantibhiruhyamānām  
ratnākareṇa rucirām raśanāguṇena |  
mātastrilokajanānīm vanamālinīm tvām  
māyāvarāhamahiṣīmavayanti santāḥ ॥ 21 ॥

niṣkaṅṭakapraśamayoganiṣevāṅīyām  
chāyāviśeṣaparibhūtasamastatāpām |  
svargāpavargasaraṇīm bhavatīmuśanti  
svacchandāsūkaravadhūmavadhūtapāṅkām ॥ 22 ॥

gaṇḍojjvalām gahanakuntaladarśanīyām  
śailastanīm taralanirjharalambahārām |

śyāmāṃ svatastriyugasūkaragehini tvam  
vyaktiṃ samudravasanāmubhayiṃ bibharṣi || 23 ||

niḥ saṃśayairnigamasīmani viṣṇupatni  
prakhyāpitam bhṛgumukhairmunibhiḥ pratītaiḥ |  
paśyantyananyaparadhīrasasamskṛtena  
santaḥ samādhinayanena tavānubhāvam || 24 ||

sañcoditā karuṇayā caturaḥ pumarthān  
vyātanvatī vividhamantragaṇopagītā |  
sañcintyase vasumati sthirabhaktibandhaiḥ  
antarbahīśca bahudhā praṇidhānadakṣaiḥ || 25 ||

krīdāgrhītakamalādiviśeṣacihnām  
viśrāṇitābhayakarām vasudhe sabbhūtim |  
daurgatyadurviṣavināśasudhānadīm tvām  
sañcintayan hi labhate dhanadādhikāram || 26 ||

udvelakalmaṣaparamparitādamarṣāt  
uttamaṣitena harimañjalinā'pyadhṛṣyam |  
ākasmiko'yamadhigamyayati prajānām  
amba tvadīyakarūṇāpariṇāma eva || 27 ||

pratyekamabdaniyutairapi durvyapohāt  
prāpte vipākasamaye janitānutāpāt |  
nityāparāadhanivahāccakitasya jantoḥ  
gantum mukundacaraṇau śaraṇam kṣame tvam || 28 ||

trāṇābhisandhisubhage'pi sadā mukunde  
saṃsāratantravahanena vīlambamāne |  
rakṣāvidhau tanubhṛtāmanaghānukampā  
mātaḥ svayam vitanuṣe mahatīmapekṣām || 29 ||

dharmadruham sakaladuṣkṛtisārvabhaumam  
ātmanābhijñamanutāpalavojjhitam mām |  
vaitānasūkarapateścaraṇāravinde  
sarvaṃsahe nanu samarpayitum kṣamā tvam || 30 ||

tāpatrayiṃ niravadhiṃ bhavatīdayārdrāḥ  
saṃsāragharmajanitām sapadi kṣipantaḥ |

mātarbhajantu madhurāmṛtavarṣamaitrīm  
māyāvarāhadayite mayi te kaṭākṣāḥ || 31 ||

patyurdakṣiṇapāṇipaṅkajapute  
vinyastapādāmbujā  
vāmaṃ pannagasārvabhaumasadrśaṃ  
paryāṅkayantī bhujam |  
potrasparśalaskapolaphalakā  
phullāravindekṣaṇā  
sā me puṣyatu maṅgalānyanudinam  
sarvāṅi sarvaṃsahā || 32 ||

asyeśānā jagata iti yā śrūyate viṣṇupatnī  
tasyāḥ stotraṃ viracitamidaṃ veṅkaṭeśena bhaktyā |  
śraddhābhaktipracayaguruṇā cetasā saṃstuvānaḥ  
yadyat kāmyaṃ sapadi labhate tatra tatra pratiṣṭhām || 33 ||

|| iti śrībhūstutiḥ samāptā ||

kavitārkkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||